

## ΤΗ Γ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τῶν Ἁγίων Μαρτύρων, Ἀκεψιμά, Ἰωσήφ, καὶ Ἀειθαλά, καὶ τῶν ἐγκαινίων τοῦ ναοῦ τοῦ Ἁγίου Μεγαλομάρτυρος Γεωργίου, τοῦ ἐν Λύδδῃ, ἥτοι τῆς καταθέσεως τοῦ τιμίου σώματος αὐτοῦ.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστῶμεν Στίχους ς' καὶ ψάλλομεν Προσόμοια Στιχηρὰ τῶν Μαρτύρων.

Ἦχος πλ. α'

Χαίροις ἀσκητικῶν ἀληθῶς

Χαίροις ἢ τῆς Τριάδος τριάς, τῶν ἀρετῶν τὰ καθαρὰ καταγώγια, κρατῆρες τὸν θεῖον οἶνον, τῆς εὐσεβείας ἡμῶν, τὰς ψυχὰς εὐφραίνοντα οἱ προχέοντες, μαζοὶ οἱ τὸ γάλα, τῶν ἰαμάτων πηγάζοντες, ἄστρα τὸ φέγγος, ἀληθείας πυρσεύοντα, καὶ τὰ πέρατα, φωταυγίαις λαμπρύνοντα, Μάρτυρες μεγαλώνυμοι, οἱ νύκτα μειώσαντες, τῆς ἀγνωσίας καὶ πάντων, τὰς διανοίας φωτίσαντες, Χριστὸν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

Χαίροις, Ἀκεψιμά Ἱερέ, Ἀειθαλά καὶ Ἰωσήφ ἀξιάγαστοι, τῷ θεῷ πυρὶ τὴν πλάνην, πυρσολατρῶν δυσσεβῶν, ἐπιγνώσει θεία κατασβέσαντες, δι' ὧν οἱ θρησκευόντες, παρανόμως τὸν ἥλιον, καὶ τοὺς ἀστέρας, παντελῶς ἡμαυρώθησαν, καὶ κατήργηται, ἢ τῶν μάγων ἐπίνοια, Μάρτυρες ἀεισέβαστοι, Τριάδος ὑπέρμαχοι, φῶς τοῖς ἐν σκότει ἀγνοίας, τοῦ ἀληθοῦς Ἀρχιποίμενος, Χριστοῦ τοῦ τυθέντος, καὶ παρέχοντος τῷ κόσμῳ, τὸ μέγα ἔλεος.

Πᾶσαν ἐπιφορὰν τῶν δεινῶν, ἀνδρειοτάτῳ λογισμῷ ὑπηνέγκατε, ἀλόγοις τε ὡσπερ φόρτος, ἐπιτεθέντες σοφοί, πρὸς βασάνων πλειῶ πείραν ἤγεσθε, διὸ συγκοπτόμενοι, καὶ ῥοπάλοις τυπτόμενοι, καὶ ταῖς αἰκίαις, χαλεπῶς δαπανώμενοι, οὐκ ἐκάμφθητε, οὐ Θεὸν ἐξηρνήσασθε, ὅθεν προσαπηνέγκατε, τῆς νίκης τὸν στέφανον, καὶ ταῖς Μαρτύρων ἀγέλαις, περιφανῶς ἠριθμήθητε, μεθ' ὧν ἐξαιτεῖσθε, ταῖς ψυχαῖς ἡμῶν δοθῆναι, τὸ μέγα ἔλεος.

Καὶ τοῦ Ἁγίου Γεωργίου, ὅμοια

Χαίρων αὐτοκινήτοις ὀρμαῖς, πρὸς τοὺς ἀγῶνας ἀνδρικῶς προσεχώρησας, καὶ πᾶσαν ἐκπλήξας φρένα, τὴ καρτερία τῆ σῆ, τῶν τυράννων θράση κατεπάτησας, λαμπρὰν πρὸς Ἀγγέλων, διαγωγὴν μεταβέβηκας, περιχορεύων, σὺν αὐτοῖς καὶ γηθόμενος, σώζων πάντοτε, τοὺς Πιστῶς σὲ γεραίροντας, Μάρτυς ἐπιστασίαις σου, παμμάκαρ Γεώργιε, καὶ συμπαθεῖα πενήτων, τοῖς ὀδυρμοῖς ἐπικλῶμενος, Χριστὸν ἱκετεύεις, τὸν παρέχοντα τῷ κόσμῳ τὸ μέγα ἔλεος.

Ἰθι τοῖς εὐφημοῦσιν ἡμῖν, καὶ θλιβομένοις ἀρωγὸς γενησόμενος, τὸν πονον ἐπικουφίζων, τῶν χαλεπῶν πειρασμῶν, καὶ τὸ βάρος τούτων ἀφαιρούμενος, φρουρῶν καὶ φυλάττων, καὶ διασώζων Γεώργιε, διαβιβάζων, πρὸς Θεὸν διὰ πίστεως, καὶ προστάγμασιν, ἐμβιβάζων τοῦ Κτίσαντος, ὅπως δι' ἀγαθότητος, τῆς τούτου βιώσαντες, τύχωμεν πάντες τῶν θεῶν, ἐν οὐρανοῖς ἀντιδόσεων, Χριστὸν ἀνυμνοῦντες, τὸν παρέχοντα τῷ κόσμῳ, τὸ μέγα ἔλεος.

Μέγα καὶ θαυμαστὸν ἀληθῶς, τῆς σῆς ἀρρήτου μαρτυρίας κηρύττεται, τὸ κλέος Ἐνδοξε Μάρτυς, ὡς γὰρ λαμπρὸς ἀριστεύς, διατρέχεις πᾶσαν ἀξιάγαστε, τὴν κτίσιν Γεώργιε, πλείσταις ὄντως κοσμούμενος, θαυματουργίαις, καὶ τὰς νόσους ἰώμενος, καὶ τοὺς πάσχοντας, θεραπεύων πρεσβείαις σου, ὅθεν ὡς ἀντιλήπτορα, θερμόν σὲ γινώσκωμεν, καὶ εὐεργέτην παμμάκαρ, τοὺς αἰχμαλώτους ῥυόμενον, Χριστὸν οὖν δυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

Δόξα... τοῦ Ἁγίου Γεωργίου

Ἦχος πλ. β'

Ἀξίως τοῦ ὀνόματος, ἐπολιτεύσω στρατιώτα Γεώργιε, τὸν Σταυρὸν γὰρ τοῦ Χριστοῦ, ἐπ' ὧμων ἀράμενος, τὴν ἐκ διαβολικῆς πλάνης, χερσωθεῖσαν γῆν ἐκαλλιέργησας, καὶ τὴν ἀκανθώδη θρησκείαν τῶν εἰδώλων ἐκριζώσας, τῆς ὀρθοδόξου πίστεως κλῆμα κατεφύτευσας, ὅθεν βλυστάνεις ἰάματα, τοῖς ἐν πάσῃ τῇ οἰκουμένη πιστοῖς καὶ Τριάδος γεωργός, δίκαιος ἀνεδείχθης, Πρέσβευε δεόμεθα, ὑπὲρ εἰρήνης

τοῦ κόσμου, καὶ σωτηρίας τῶν ψυχῶν ἡμῶν.

**Καὶ νῦν... Θεοτοκίον**

Θεοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς. Σὲ ἱκετεύομεν, πρέσβευε, Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

**Ἡ Σταυροθεοτοκίον**

**Τριήμερος ἀνάστης**

Ὁρώσά σε σταυρούμενον, Χριστέ ἡ σὲ κηύσασα, ἀνεβόα. Τὶ τὸ ξένον ὁ ὄρω, μυστήριον Υἱέ μου; πῶς ἐπὶ ξύλου θνήσκεις, σαρκὶ κρεμάμενος ζωῆς χορηγέ;

**Εἰς τὸν Στίχον, Στιχηρὰ Προσόμοια, τοῦ Ἁγίου Γεωργίου.**

**Ἦχος δ'**

**Ὡς γενναῖον ἐν Μάρτυσι**

Ἀθλοφόρε Γεώργιε, τῶν Ἀγγέλων συνόμιλε, τῶν Μαρτύρων σύσκηνε, καταφύγιον, τῶν θλιβομένων ἐκάστοτε, λιμὴν ἀναψυξεως, θαλαττεουντι καμοί, ἐν τῷ βίῳ γενήθητι, καὶ κυβέρνησον, δυσωπῶ τὴν ζωὴν μου, ὅπως πίστει, ἀδιστάκτω μακαρίζω, τοὺς ὑπὲρ φύσιν ἀγώνάς σου.

**Στίχ.** Θαυμαστός ὁ Θεὸς ἐν τοῖς ἁγίοις αὐτοῦ ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ εὐλογητὸς ὁ Θεός.

Ἐν θαλάσῃ μὲ πλέοντα, ἐν ὁδῷ μὲ βαδίζοντα, ἐν νυκτὶ καθεύδοντα περιφρούρησον, ἐπαγρυπνοῦντα διάσωσον, παμμάρκα Γεώργιε, καὶ ὁδήγησον ποιεῖν, τοῦ Κυρίου τὸ θέλημα, ὅπως εὐροιμι, ἐν ἡμέρα τῆς δίκης τῶν ἐν βίῳ, πεπραγμένων μοι τὴν λύσιν, ὁ καταφεύγων τὴ σκέπη σου.

**Στίχ.** Τοῖς Ἁγίοις τοῖς ἐν τῇ γῇ αὐτοῦ ἐθαυμάσωμεν πάντα τὰ θέλημα αὐτοῦ ἐν αὐτοῖς.

Τῷ τῆς πίστεως θώρακι, καὶ ἀσπίδι τῆς χάριτος, καὶ Σταυροῦ τῷ δόρατι συμφραζάμενος, τοῖς ἐναντίοις ἀνάλωτος, ἐγένου Γεώργιε, καὶ ὡς θεῖος ἀριστεύς, τῶν δαιμόνων τὰς φάλαγγας, τροπώσάμενος, σὺν Ἀγγέλοις χορεύεις, τοὺς πιστοὺς δέ, περιέπων ἀγιαζεις, καὶ διασώζεις καλούμενος.

**Δόξα... Τῶν Μαρτύρων**

**Ἦχος πλ. β' Ἐφραίμ Καρίας**

Προοίμιον τυπικῶς, τῆς τρισσοφειγγοῦς ὑμῶν ὁμονοίας, καὶ ἐν Χριστῷ μαρτυρίας τῆς ἀκηράτου Τριάδος, καὶ ὑπερουσίου Μονάδος Ἀθληταί, οἱ ἐν Περσίδι ἀφλεκτοὶ συντηρηθέντες, τρεῖς Παῖδες γεγονασιν, ὡς γὰρ ἐκεῖνοι φλογὸς κατετόλμησαν, εἰς Θεὸν μὴ ὑβρίσαντες, οὕτω καὶ ὑμεῖς θανεῖν οὐ παρητήσασθε, μὴ ὑπενδόντες τὴ τοῦ Χριστοῦ ἀγαπήσει. Ἀλλ' ὡς ἐκείνους ὁ φανεῖς τέταρτος, ἐν τῇ φλογὶ ἐδρόσιζεν, οὕτω καὶ ὑμᾶς Χριστός, ὁ εἰς τῆς Τριάδος, προσεδέξατο ἐν τόπῳ ἀναψύξεως. Ἀκεψιμὰ σὺν τῷ Ἰωσήφ, καὶ Ἀειθαλὰ θεόληπτοι, πρεσβεύσατε ὑπὲρ τῶν ψυχῶν ἡμῶν.

**Καὶ νῦν... Θεοτοκίον**

Θεὸν ἐκ σοῦ σαρκωθέντα ἔγνωμεν, Θεοτόκε Παρθένε, αὐτὸν ἱκέτευε, σωθῆναι τὰς ψυχὰς ἡμῶν.

**Ἡ Σταυροθεοτοκίον**

**Τριήμερος ἀνάστης Χριστέ**

Ἡ Πάναγος ὡς εἶδέ σε, ἐπὶ Σταυροῦ κρεμάμενον, θρηνωδοῦσα, ἀνεβόα μητρικῶς, Υἱέ μου καὶ Θεέ μου, γλυκύτατόν μου τέκνον, πῶς φέρεις πάθος ἐπονείδιστον.

**Ἀπολυτίκιον τῶν Μαρτύρων**

**Ἦχος δ' Ταχὺ προκατάλαβε**

Οἱ Μάρτυρές σου, Κύριε, ἐν τῇ ἀθλήσει αὐτῶν, στεφάνους ἐκομίσαντο τῆς ἀφθαρσίας, ἐκ σοῦ τοῦ Θεοῦ ἡμῶν, σχόντες γὰρ τὴν ἰσχύν σου, τοὺς τυράννους καθεῖλον, ἔθραυσαν καὶ δαιμόνων, τὰ ἀνίσχυρα θράση. Αὐτῶν ταῖς ἱκεσίαις, Χριστέ ὁ Θεός, σῶσον τὰς ψυχὰς ἡμῶν.

**Καὶ τοῦ Ἁγίου Γεωργίου Ἦχος δ'**

Ὡς τῶν αιχμαλώτων ἐλευθερωτῆς, καὶ τῶν πτωχῶν ὑπερασπιστῆς, ἀσθενούντων ἰατρός, βασιλέων ὑπέρμαχος, τροπαιοφόρε μεγαλομάρτυς Γεώργιε, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

**Καὶ Απόλυσις**

## ΕΙΣ ΤΟΝ ΟΡΘΡΟΝ

Μετὰ τὴν συνήθη Στιχολογίαν τοῦ Ψαλτηρίου, ἀναγινώσκονται οἱ Κανόνες, εἰς τῆς Ὀκτωήχου, καὶ οἱ δύο παρόντες τῶν Ἁγίων.

Ὁ Κανὼν τῶν Μαρτύρων, οὗ ἡ Ἄκροστιχίς.

Ἄνθη τὰ τερπνὰ Μαρτύρων ἐπαινέσω. Ἰωσήφ.

Ὡδὴ α' Ἦχος α'

«Σοῦ ἡ τροπαιοῦχος δεξιὰ, θεοπρεπῶς ἐν ἰσχυρῷ δεδόξασται, αὕτη γὰρ ἀθάνατε ὡς πανσθενὴς ὑπεναντίους ἔθραυσε, τοῖς Ἰσραηλίταις, ὁδὸν βυθοῦ καινουργήσασα».

Αἶγλη τρισηλίου ἀστραπῆς, φωτιστικῶς ἀυγαζόμενοι Μάρτυρες, ταύτην τὴν πανίερον μνήμην ὑμῶν, τοὺς εὐσεβῶς γεραίροντας, σκότους ἀμαρτίας, καὶ παθημάτων λυτρώσασθε.

Νόμοις τοῦ Δεσπότη καὶ Θεοῦ, συμπεφραγμένοι τὸν νοῦν ἱερώτατοι, νόμους τοὺς κελεύοντας παρανομεῖν, ἀνδρείως ἐξεκλίνατε, ὅθεν ἐναθλοῦντες, νομίμως δόξης ἐτύχετε.

Θύματα προσήχθητε Χριστῷ, τὴ ἐκουσίω σφαγῇ καθαρῶτατα, Μάρτυρες πανόλβιοι, ἱεουργοί, καὶ θύται χρηματίσαντες, τοῦ ἐθελουσίω, σφαγῇ τὸν κόσμον ζώσαντος.

Θεοτοκίον

Ἦ τὸν ἀπερίληπτον Θεόν, περιγραφόμενον σῶματι τέξασα, σάρκα χρηματίσαντα, ὑπερβολὴ Παρθένε ἀγαθότητος, τοῦτον ἐκδυσώπει, κινδύνων σῶσαι τοὺς δούλους σου.

Ὁ Κανὼν τοῦ Ἁγίου Γεωργίου, οὗ ἡ Ἄκροστιχίς.

Τὸν σεπτὸν ἐν Μάρτυσιν ὑμῶν προφρόνως.

Ὡδὴ α' Ἦχος δ'

«Τῷ ὀδηγήσαντι πάλαι, τὸν Ἰσραὴλ φεύγοντα, ἐκ τῆς δουλείας Φαραῶ, καὶ ἐν ἐρήμῳ ἐκθρέψαντι, μελώδημα ἐπινίκιον, ἄσωμεν τῷ λυτρωτῇ ἡμῶν Θεῷ, ὅτι δεδόξασται».

Τὸ δυσχερὲς τοῦ νοός μου, καὶ ἀδρανὲς Ἄγιε, τῷ διαπύρῳ τῆς σεπτῆς, σοῦ προσευχῆς μεταποίησον, εὐρυσθενὴ ἐργαζόμενος, ὅπως σου τὴν παναγίαν, ἐορτὴν ἐγκωμιάσαιμι.

Ὁ ἐν ἀμφοῖν ὑπιβάμων, καὶ τῶν πολλῶν ὑπερθεν, ἔργω καὶ λόγῳ πεφηνῶς, σοῦ οὐκ ἰσχύει Γεώργιε, ἀνεθφημεῖν τὰ τεράστια, πέλεις γὰρ παγκρατιάρχης ἀκραιφνῆς, καὶ αἰχμητῆς κραταιός.

Νόμοις ἐπαίνων οὐδόλωσ, ἡ σὴ σεπτὴ ἄθλησις, ὑποπεσεῖται Ἀθλητά, ἰλιγγίῳ γὰρ καὶ δέδοικα, καὶ ἀπορῶ καὶ ἐξίσταμαι, ψαύσαι σου κὰν γοῦν ποσῶς, Ἀθλοφόρε τοῖς προτερήμασι.

Θεοτοκίον

Σωτήρα πάντων τεκοῦσα, τὴν τῆς ζωῆς ἔκπτωσιν, ἐπληρωθῶσω Ἀγαθῇ, τὴν γὰρ ζωὴν ἀπεκυήσας, πάσιν ἡμῖν πρυτανεύουσαν, ἄφεςιν ἀμαρτιῶν ταῖς πρεσβείαις σου.

Τῶν Μαρτυρῶν

Ὡδὴ γ'

«Ὁ μόνος εἶδως τῆς τῶν βροτῶν, οὐσίας τὴν ἀσθένειαν, καὶ συμπαθῶς αὐτὴν μορφωσάμενος, περιζωσὸν με ἐξ ὕψους δύναμιν, τοῦ βοᾶν σοί, Ἄγιος, ὁ τῆς δόξης Κύριος, ὁ ἀνείκαστος ἐν ἀγαθότητι».

Τὰ πάθη ἀσκήσεως πυρί, τεφρώσας ἱερώτατε, Ἀκεψιμὰ πρὸς πείρας ἀθλήσεως, κριὸς καθάπερ ἐπισημότητος, ὑπ' ἀνόμων τέθυσαι, ταῖς ῥοαῖς τοῦ αἵματος, ἀγιάσας πιστῶν τὰ πληρώματα.

Αδίκως στρεβλούμενος Σοφέ, καὶ ράβδοις συντριβόμενος, καὶ ἀπηνῶς βασάνοις ξεόμενος, οὐκ ἐξηρνήσω τὸ θεῖον ὄνομα, οὐ πυρὶ ἐπέθυσας, Ἰωσήφ πανάριστε, πυρακτούμενος ζήλω τῆς πίστεως.

Τὸν νῶτον καὶ τὰ στέρνα ἀφειδῶς, τυπτόμενος ὑπέφερες, Ἀειθαλὰ ἐτέρου ὡς πάσχοντος, νοῖ γὰρ Μάρτυς, τελείως ἐνδοξε, πρὸς Θεὸν ἠτένιζες, σώζειν τὸν δυνάμενον, τοὺς αὐτῷ ὀλοψύχως πιστεύοντας.

#### Θεοτοκίον

Ἐκ σοῦ ἀνατέταλκεν ἡμῖν, ὁ Ἥλιος ὁ ἄδυτος, φωτιστικαῖς πανάμωμε λάμπησι, φωτίζων κόσμον σκότει κρατούμενον, καὶ προσπολλύμενον, πλάνη τοῦ ἀλάστορος, Παναγία Παρθένε Θεόνυμφε.

#### Τοῦ Ἁγίου Γεωργίου

#### Ὁ στερεῶν βροντὴν

Ἐπιπαφλάζον πῦρ τὸ τῆς ἀπάτης, οὗ φέρων βλέπειν Ἄγιε, ὧς ὁ πυρίπνους καὶ ζηλωτῆς, ἀνομοῦντας διελέγχων, Οὐκ ἔστιν ἄλλος ἔλεγε, Θεὸς ὡς ὁ Κύριος.

Πῦρ τὸ τοῦ Λόγου ὅπερ ἦλθε Μάκαρ, βαλεῖν εἰς κόσμον ἅπαντα, σοῦ καθαψάμενος τῆς ψυχῆς, στέγειν ὄλως οὐκ εἶα, ἀλλὰ θερμῶς ἀνέκραζες. Χριστὸς μοὶ στερέωμα.

Τὰ τῶν βασάνων εἶδη σου δεικνύων, ὥσπερ φοβεῖν ὁ τύραννος, τὴν ἀκαταπληκτόν σου ψυχὴν, ὑπετόπασε θεόφρων, σὺ δὲ στερρῶς ἀνέκραζες, Χριστὸς μοὶ στερέωμα.

#### Θεοτοκίον

Ὅρος σὲ μέγα βλέπων ὁ Προφήτης, ὑπερκειμένην ἔχον, τὴν κορυφὴν ἀπάντων τῶν βουνῶν, τῶν ἀγγελικῶν ταγμάτων, ὑπὲρ αἰτίαν ἔλεγε, Παρθένος γεννήσεται.

#### Ὁ Εἰρμὸς

«Ὁ στερεῶν βροντὴν καὶ κτίζων πνεῦμα, στερέωσόν με Κύριε, ἵνα ὑμῶ σὲ εἰλικρινῶς, καὶ ποιῶ τὸ θελημά σου, ὅτι οὐκ ἔστιν Ἄγιος, ὧς σὺ ὁ Θεὸς ἡμῶν».

#### Κοντάκιον τῶν Μαρτύρων

#### Ἦχος β' Τὰ ἄνω ζητῶν

Τὰ θεῖα σοφέ, σεπτῶς ἐμυσταγώγησας, θυσία δεκτὴ ἐγένου Παμμακάριστε, τοῦ Χριστοῦ γὰρ ἔπιες, τὸ ποτήριον ἐνδόξως Ἄγιε, Ἀκεψιμὰ σὺν τοῖς συνάθλοις σου, πρεσβεῦων ἀπαύστως ὑπὲρ πάντων ἡμῶν.

#### Ὁ Οἶκος

Τὴν χερσωθείσάν μου καρδίαν πολλοῖς παισίμασιν, Ἰησοῦ παντοδύναμε, ὄμβροισ τῆς σῆς ἀγαθότητος, δεῖξον καρποφόρον ἀρεταῖς, καὶ παράσχου φωτισμὸν γνώσεως τῆ διανοια μου, ἵνα ὑμνήσω γηθόμενος, τόν, Ἰεράρχην καὶ Ἀθλοφόρον, Ἀκεψιμὰν τὸν μέγαν σὺν Ἀειθαλὰ τῷ γενναίῳ, καὶ Ἰωσήφ τῷ πανολβίῳ, ἐν σοὶ γὰρ θαρροῦντες, ποικίλων βασάνων ἀνδρείως κατετόλμησαν, διὸ καὶ παρέχουσι νοσοῦσι τὴν ἴασιν, ὡς χάριν δεξάμενοι, πρεσβεύοντες ἀπαύστως ὑπὲρ πάντων ἡμῶν.

#### Κάθισμα Ἦχος πλ. δ'

#### Τὴν Σοφίαν καὶ Λόγον

Ἰωσήφ ὁ γενναῖος ἀγωνιστής, Ἀκεψιμὰς ὁ τῆς πλάνης ὀλοθρευτής, Ἀειθαλὰς ὁ Ἐνδοξος, ἀθλητῆς καὶ ἀήττητος, οἱ φαιδροὶ ἀστέρες, τῆς πίστεως ἄσμασιν, ἐπαξίως ὄντως ὑμνεῖσθωσαν σήμερον, οὗτοι γὰρ τὴν δόξαν, τῶν Περσῶν ἀμαυροῦντες, ἠλίω οὐκ ἔθυσαν, οὐ τὸ πῦρ ἐσεβάσθησαν. Οἷς ἐν πίστει βοήσωμεν, Πρεσβεύσατε Χριστῷ τῷ Θεῷ, τῶν παισιμάτων ἄφεςιν δωρήσασθαι, τοῖς ἐορτάζουσι πόθω, τὴν ἀγίαν μνήμην ὑμῶν.

#### Δόξα... Τοῦ Ἁγίου Γεωργίου

Τοῦ Σταυροῦ τῷ σημείῳ καθοπλισθείς, ἐν αὐτῷ τῶν τυράννων πᾶσαν ἰσχύν, ἀνδρείως κατέβαλες, ὡς τῆς πίστεως πρόμαχος, τὴν ἀθειαν πᾶσαν, εἰδώλων διήλεγξας, καὶ τοὺς πιστοὺς θεόφρον, τῆ πίστει ἐστήριξας, ὅθεν ἐπαξίως, τοὺς τῆς νίκης στεφάνους, ἀθλήσας ἀπέλαβες ἐκ χειρὸς τοῦ Κυρίου σου, Ἀθλοφόρε Γεώργιε, πρέσβευε Χριστῷ τῷ Θεῷ, τῶν παισιμάτων ἄφεςιν δωρήσασθαι, τοῖς ἐορτάζουσι πόθω, τὴν ἀγίαν μνήμην σου.

#### Καὶ νῦν... Θεοτοκίον

Χαριστήριον αἶνον χρεωστικῶς, ὡς ἡ χήρα ἐκείνη δύο λεπτά, προσφέρω σοὶ Δέσποινα, ὑπὲρ πασῶν τῶν

χαρίτων σου, σὺ γὰρ ὄφθης σκέπη, ὁμοῦ καὶ βοήθεια, πειρασμῶν καὶ θλίψεων, ἀεὶ μὲ ἐξαίρουσα, ὅθεν ὡς ἐκ μέσου φλογιζούσης καμίνου, ῥυσθεὶς τῶν θλιβόντων με, ἐκ καρδίας κραυγάζω σοί, Θεοτόκε βοήθει μοί, πρεσβεύουσα τῷ σῶ Υἱῷ καὶ Θεῷ, τῶν πταισμάτων ἄφεςιν δοθῆναί μοί, σὲ γὰρ ἔχω ἐλπίδα, ὁ ἀνάξιος δούλος σου.

### Ἡ Σταυροθεοτοκίον

Τὸν Ἀμνὸν καὶ Ποιμένα καὶ Λυτρωτὴν, ἡ Ἀμνὰς θεωροῦσα ἐν τῷ Σταυρῷ, ὠλόλυξε δακρύνουσα, καὶ πικρῶς ἀνεκραύγαζεν, ὁ μὲν κόσμος ἀγάλλεται, δεχόμενος τὴν λύτρωσιν, τὰ δὲ σπλάγχνα μου φλέγονται, ὀρώσης σου τὴν σταύρωσιν, ἣν πὲρ ὑπομένεις, διὰ σπλάγχνα ἐλέους, Θεὲ ὑπεράγαθε ἀνεξίκακε Κύριε. Ἡ πιστῶς ἐκβοήσωμεν. Σπλαγχνίσθητι Παρθένε ἐφ' ἡμᾶς, καὶ πταισμάτων δώρησαι τὴν ἄφεςιν, τοῖς προσκυνούσιν ἐν πίστει, αὐτοῦ τὰ παθήματα.

### Τῶν Μαρτύρων

#### Ὡδὴ δ'

«Ὅρος σὲ τῇ χάριτι, τῇ θεΐα κατάσκιον, προβλεπτικοῖς ὁ Ἀββακούμ, κατανοήσας ὀφθαλμοῖς, ἐκ σοῦ ἐξελεύσεσθαι, τοῦ Ἰσραὴλ προανεφώνει τὸν Ἅγιον, εἰς σωτηρίαν ἡμῶν καὶ ἀνάπλασιν».

Ῥήμασι Σοφῆ Ἀκεψιμά, θεΐας γνώσεως, τοὺς ἀγνωσίας σκοτασμῶ, κεκρατημένους δυσμενεῖς, στερρῶς κατεπάλαισας, τὰς ὑπ' αὐτῶν μὴ πτήξας στρέβλας Μακάριε, προσαγομένης τῷ θεΐῳ σου σώματι.

Πυρὶ σὲ πυρὸς οἱ λατρευταὶ κατηνάγκαζον, σέβας προσάξει δολερῶς, ἀλλὰ τὸν νοῦν τῇ τοῦ Θεοῦ, ἀγάπη πυρούμενος, πυρσολατρεῖν ἀπέιπας ὅλως δεχόμενος, ἀναψυχὴν Ἰωσήφ δυναμούσαν σε.

Ναμάτων τῶν θεΐων πεπλησμένος τοῦ Πνεύματος, Ἀειθαλὰ τὰ θολερά, τῆς ἀπιστίας καὶ πικρὰ ἐξέφυγες ὕδατα, καὶ ταῖς ῥοαῖς τῶν ἐκχυθέντων αἱμάτων σου, τοὺς ἀοράτους ἐχθροὺς κατεπόντισας.

#### Θεοτοκίον

Ἅγίων Μαρτύρων ἱερὸν ἐγκαλλώπισμα, ὄφθης Παρθένε ἀληθῶς, καὶ τῶν πιστῶν καταφυγή, τείχος τε καὶ στήριγμα, καὶ παντελεῖς ἀπολύτρωσις, μεγαλοφώνως διὸ σε δοξάζομεν.

### Τοῦ Ἁγίου Γεωργίου

#### Εἰσακήκοα ὁ Θεὸς

Νέμοις πᾶσι τοῖς ὑμνηταῖς, τὴν εὐκλεῖ τε καὶ σεβασμίαν, ἀρωγὴν σου καὶ ἀντίληψιν, παμμάκαρ Γεώργιε, ὧς παρρησίαν ἔχων πρὸς Κύριον.

Ἔχων ἄμαχον τὴν ἰσχύν, δεδωρημένην σοὶ ἐξ Ἁγίου, τῶν Ἁγίων ἀκροθίνιον, τὴν βαρβάρων ἔφοδον, σαῖς προσευχαῖς ταχέως κατάλυσον.

Νυξ μὲ πάντοθεν πειρασμῶν, ἐπιπολάζει καὶ ἀνεנדότως, συνωθεῖ μὲ πρὸς τὴν χάρυβδιν, τῶν παθῶν Γεώργιε, ἀλλὰ προφθάσας διάσωσον.

#### Θεοτοκίον

Μόνη ἔσχες ἐν τῇ γαστρὶ, τὸν συνοχέα παντὸς τοῦ κόσμου, μόνη τοῦτον ἀπεκύησας, Θεοτόκε Πάναγνε, τὸν ἀκαταληψία νοούμενον.

### Τῶν Μαρτύρων

#### Ὡδὴ ε'

«Ὁ φωτίσας τὴ ἐλλάμπει, τῆς σῆς παρουσίας Χριστέ, καὶ φαιδρύνας τῷ Σταυρῷ σου, τοῦ κόσμου τὰ πέρατα, τὰς καρδίας φώτισον, φωτὶ τῆς σῆς θεογνωσίας, τῶν ὀρθοδόξως ὑμνούντων σέ».

Μακάριοι ἀπεφάνθητε, Λόγον μακάριον, κηρύξαντες ἐν σταδίῳ, ἀνδρείως ἀοίδιμοι, τὸν ὑμᾶς συνάπαντα, τῶν μακαρίων ταῖς χορείαις, πανευκλεῶς ἀριστεύσαντας.

Ἀπόρθητοι ἀνεδείχθητε, πύργοι τῆς πίστεως, ἐλεπόλεις τοῦ ἐχθροῦ, παντελῶς ἀφανίσαντες, Ἰωσήφ

θεσπέσιε, Ἀκεψιμὰ ἱερομύστα, Ἀειθαλὰ ἱερώτατε.

Ῥηγνύμενα ταῖς πληγαῖς, τῶν Μαρτύρων τὰ σώματα, διέρρηξαν ἀθείας, ἀνίσχυρον δύναμιν, καὶ ἐδήλουν ἄριστα, τὴν ἀρραγῆ ψυχῆς ἀγάπην, πρὸς τὸν Δεσπότην, καὶ Κύριον.

#### Θεοτοκίον

Τηρήσας σὲ ὡς πρὸ τόκου, παρθένον ἀκήρατον, Πανάμωμε ὁ οἰκήσας, ἀσπόρως ἐν μήτρᾳ σου, διπλοῦς προελήλυθε, Θεὸς καὶ ἄνθρωπος Θεώσας, τὸ προσληφθὲν ἀγαθότητα.

#### Τοῦ Ἁγίου Γεωργίου

#### Ἀνάτειλον μοι Κύριε

Ἀτίθασον παράταξιν, δαιμόνων τροπώσάμενος, καὶ Σταυροῦ τῷ ὄπλῳ χρησάμενος, ὧς θεῖω ἀκοντίῳ, τούτῳ ἐξεκέντησας, καὶ εἰς γῆν κατέρραξας, φαλαγγάρχας ζοφερούς.

Ῥώμη τοῦ Παντοκράτορος, ῥωννύμενος Γεώργιε, καὶ τῇ προνοίᾳ ποδηγούμενος, τῇ πάντα κυβερνώσῃ, τὸ σκάφος διέσωσας, τῆς ψυχῆς ἀκύμαντον, πρὸς λιμένα τῆς ζωῆς.

Τι μὲ θωπείαις ἔλεγες, τῷ κακεργάτῃ Ἄγιε, τῆς τοῦ Χριστοῦ μου ἀγαπήσεως, ἐλπίζεις μεταστῆσαι; λίθον ἔψειν ἔοικας, γράφειν τε εἰς θάλασσαν, καὶ τοξεύειν οὐρανόν.

#### Θεοτοκίον

Ἵψαύχενας κατάβαλε, αἰρετικούς Πανάμωμε, τοὺς ἀφειδῶς κατεπεμβαίνοντας, λαῶ τῷ ὀρθοδόξῳ, ἔχεις γὰρ τὸ δύνασθαι, τῇ θελήσει σύνδρομον, οἶα μήτηρ τοῦ Θεοῦ.

#### Τῶν Μαρτύρων

#### Ὡδὴ ς'

«Ἐκύκλωσεν ἡμᾶς ἐσχάτη ἄβυσσος, οὐκ ἔστιν ὁ ῥύόμενος, ἐλογίσθημεν ὡς πρόβατα σφαγῆς, Σῶσον τὸν λαόν σου ὁ Θεὸς ἡμῶν, σὺ γὰρ ἰσχύς τῶν ἀσθενούντων καὶ ἐπανόρθωσις».

Ἵψούμενα σφοδρῶς βασάνων, κύματα, ὑμῶν οὐ κατεκάλυψε, τὴν ἀνδρείαν καὶ τὸ εὐτονον Σοφοί, θεία κυβερνήσει γὰρ ἐφθάσατε, τὸν γαληνὸν τῆς σωτηρίας ὄρμον γηθόμενοι.

Ῥανίσιν ἱερῶν αἱμάτων Ἅγιοι, φοινίζαντες Μακάριοι, περιβόλαιον τὸ θεῖον ἑαυτῶν, τοῦτο τε ὁσίως ἐνδυσάμενοι, τῷ Βασιλεῖ τῷ ἀθανάτῳ συμβασιλεύετε.

Ὡραῖοι καλλοναῖς ἄθλων γεγόνατε, νυμφῶνος ἔνδον Ἅγιοι, ἐχωρήσατε Θεούμενοι φαιδρῶς, θέσει καὶ υἱοὶ ἀποδεικνύμενοι, πανευκλεῶς Πατρὸς τῶν φώτων ἀξιοθαύμαστοι.

#### Θεοτοκίον

Νενέκρωται ἐχθρὸς τῷ ζωηφόρῳ σου, Παρθένε τόκῳ ἄχραντε, καὶ ἐζώωται Ἀδὰμ παρακοή, πάλαι νεκρωθεὶς καρποῦ γευσάμενος, ὅθεν ὑμνεῖ καὶ μακαρίζει σὲ Παναμώμητε.

#### Τοῦ Ἁγίου Γεωργίου

#### Ζάλη μὲ λογισμῶν

Σώμά σου παραδοὺς ταῖς τιμωρίαις, τὴν ψυχὴν ἐτήρησας, ἀπήμαντον θεομάκαρ, τὴν ἄνωθεν γὰρ ἔσχες ἀρωγὴν, φρουρὰν προμηθεστάτην, ἐν τοῖς πολέμοις Γεώργιε.

Ἵλεων τὸν Δεσπότην, ταῖς εὐχαῖς σου, ἀπεργάζου πάντοτε, τὴν μνήμην σου τοῖς ἐκ πόθου ἐκτελοῦσι, καὶ ζάλῃς ὀρατῶν, ἐχθρῶν καὶ ἀοράτων, ἀπήμονας διαφύλαττε.

Νόες σου κατεπλάγησαν ὀρῶντες, τὴν ἀνδρείαν ἄνωθεν, πῶς ἀγχεμάχοις ὄπλοις κατεπάλαισας, ἄσαρκον ἐχθρόν, τὸν πάλαι τοὺς γενάρχας, ἐν Παραδείσῳ πτερνίσαντα.

#### Θεοτοκίον

Ἵφανας ἰστουργία τῇ ἀρρήτῳ ἄλουργίδα Πάναγνε, Πατρὸς καὶ Πνεύματος θείου, εὐδοκία τῷ πάντων

Βασιλεῖ, ἀτρέπτως καὶ ἀφύρτως, σάρκα τὴν σὴν ἀμφιάσασα.

### Ὁ Εἰρμὸς

«Ζάλη μὲ λογισμῶν καταλαβοῦσα, εἰς βυθὸν καθέλκει με, ἀμέτρων ἀμαρτημάτων, ἀλλὰ σὺ κυβερνήτα ἀγαθέ, κυβέρνησον προφθάσας, ὡς τὸν Προφήτην καὶ σώσόν με».

### Κοντάκιον τοῦ Ἁγίου Γεωργίου

#### Ἦχος πλ. δ' Τῆ ὑπερμάχῳ

Τῆ ὑπερμάχῳ καὶ ταχεῖα ἀντιλήψει σου, προσπεφευγότες οἱ πιστοὶ καθικετεύομεν, λυτρωθῆναι παρὰ τοῦ Χριστοῦ Ἀθλοφόρε, τῶν σκανδάλων τοῦ ἐχθροῦ τοὺς ἀνυμνούντάς σε, καὶ παντοίων ἐκ κινδύνων καὶ κακώσεων, ἵνα κράζωμεν, Χαίροις Μάρτυς Γεώργιε.

#### Ὁ Οἶκος

Μέγας ἐν προστασίαις ἐπὶ γῆς ἀνεδείχθης, τοῦ Κυρίου θεράπον καὶ φίλε, τὸν πιστὸν γὰρ λαὸν περισκέπων, σώζεις αἰεὶ Ἐνδοξε, διὸ πίστει καὶ πόθῳ βοώμέν σοὶ πολυάθλε.

- Χαῖρε, δι' οὗ φρυκτωρεῖται ὁ κόσμος, χαῖρε, δι' οὗ ὁ στρατὸς καταλάμπει.
- Χαῖρε, τῶν πιστῶν αἰχμαλώτων ἢ λύτρωσις, χαῖρε, δεσμωτῶν ἢ ὀξεῖα ἀντίληψις.
- Χαῖρε, ὕψος τῶν ἐκ πίστεως προστρεχόντων σοὶ θερμῶς,
- χαῖρε, πλοῦτος τῶν ποθούντων σε, καὶ ἐν θλίψει χαρμονή.
- Χαῖρε, ὅτι ὑπάρχεις βασιλέων τὸ τεῖχος, χαῖρε, ὅτι παρέχεις ἐν πολέμοις τὸ νῆκος.
- Χαῖρε, ἀστήρ φωτίζων τοὺς πλεοντας, χαῖρε, λυτῆρ παντοίας κακώσεως.
- Χαῖρε, εἰς ὃν πᾶς πιστὸς καταφεύγει, χαῖρε, δι' οὗ εὐφημεῖται ὁ πλάστης.
- Χαίροις, Μάρτυς Γεώργιε.

### Σ υ ν α ξ ἄ ρ ι ο ν

Τῆ Γ' τοῦ αὐτοῦ μηνός, Μνήμη τῶν Ἁγίων Μαρτύρων Ἀκεψιμά, Ἰωσήφ, καὶ Ἀειθαλά.

#### Στίχοι

- Ἀκεψιμὰν κτείνουσιν ἐκ ῥαβδισμάτων.
- Ἀκεψιμὰ δὲ τοὺς φίλους ἐκ λευσμάτων.
- Τύψαν Ἀκεψιμὰν τριτάτη, λεύσαν δὲ συνάθλους.

Τῆ αὐτῆ ἡμέρα ἐορτάζομεν τὰ ἐγκαίνια τοῦ ναοῦ τοῦ ἁγίου Μεγαλομάρτυρος Γεωργίου ἐν Λύδδῃ, ἦτοι τὴν κατάθεσιν τοῦ ἁγίου σώματος αὐτοῦ.

#### Στίχοι

- Ναοῦ τὰ ἐγκαίνια, Μάρτυς καὶ θέσιν,
- Τῶν λειψάνων σου νὺν γεραίρει ἢ κτίσις.

Τῆ αὐτῆ ἡμέρα, Μνήμη τοῦ Ὁσίου Πατρὸς ἡμῶν Ἀκεψιμά.

#### Στίχοι

- Τήξας ἑαυτὸν ἐγκρατεία καὶ πόνοις,
- Ἀκεψιμὰς μετῆλθε, ἔνθα μὴ πόνοι.

Τῆ αὐτῆ ἡμέρα, Μνήμη τοῦ Ὁσίου Πατρὸς ἡμῶν καὶ ὁμολογητοῦ Θεοδώρου, Ἐπισκόπου Ἀγκύρας, καὶ τῶν Ἁγίων Μαρτύρων, Δασίου, Σεβήρου, Ἀνδρονά, Θεοδότου καὶ Θεοδότης, ξίφει τελειωθέντων.

#### Στίχοι

- Σύμμαρτυς ἔστω καὶ γυνὴ τοῖς ἀνδράσι,
- Τετμημένοις τέσσαρσι συντετμημένη.

Τῆ αὐτῆ ἡμέρα, ὁ Ὁσιος Πατὴρ ἡμῶν Ἠλίας ἐν εἰρήνῃ τελειοῦται.

#### Στίχοι

- Τῶν ἀρετῶν εἰς ἄρμα προβάς Ἠλίας,
- Πόλῳ προσῆλθεν, ὧς πὲρ ἄλλος Ἠλίας.

Τῆ αὐτῆ ἡμέρα, οἱ Ἅγιοι ἐννέα Μάρτυρες ξίφει τελειοῦνται.

#### Στίχοι

- Ψυχαῖς ἀτρέπτοις χερσὶ τμηθέντες πλάνων,
- Πλάνην περιτρέπουσιν ἄνδρες ἑννέα.

Τὴ αὐτὴ ἡμέρα, οἱ Ἅγιοι κη' Μάρτυρες πυρὶ τελειοῦνται.

### Στίχοι

- Φλέγουσιν ἄνδρας πέντε δις καὶ δις δύο,
- Οἷς συμφλέγουσι πέντε δις καὶ δις δύο.

Τὴ αὐτὴ ἡμέρα, Μνήμη τοῦ Ἁγίου Ἀχμενίδου τοῦ Ὁμολογητοῦ.

Ταῖς αὐτῶν ἀγίαις πρεσβείαις, ὁ Θεὸς ἐλέησον ἡμᾶς. Ἀμήν.

### Ὦδὴ ζ'

«Σὲ νοητὴν, Θεοτόκε κάμινον, κατανοοῦμεν οἱ Πιστοί, ὡς γὰρ Παῖδας ἔσωσε τρεῖς, ὁ ὑπερυψούμενος, ὄλον μὲ τὸν ἄνθρωπον, ἐν τῇ γαστρὶ σου ἀνέπλασεν, ὁ αἰνετὸς τῶν Πατέρων, Θεὸς καὶ ὑπερένδοξος».

Ἐκ Περσικῆς, χώρας ἀναλάψαντες, ὧς πὲρ ἀστέρες φωταυγεῖς, Ἰωσήφ καὶ Ἀειθαλάς, ἄθλων ταῖς λαμπρότησι, κόσμον κατεφώτισαν, ἐν εὐσεβείᾳ κραυγάζοντες, ὁ αἰνετὸς τῶν Πατέρων, Θεὸς καὶ ὑπερένδοξος.

Πόνους πολλοῖς, ζωὴν ἐκληρώσασθε, ἄπονον Μάρτυρες Χριστοῦ, πάντα πόνον καὶ πειρασμόν, ὅθεν ταῖς εὐχαῖς ὑμῶν, παντοτε κουφίζετε, τῶν ἐκβοώντων πανένδοξοι, Ὁ αἰνετὸς τῶν Πατέρων, Θεὸς καὶ ὑπερένδοξος.

Ἀκεψιμάν, νὺν τὸν ἱερώτατον, καί, Ἰωσήφ τὸν θαυμαστόν, καὶ τὸν μέγαν Ἀειθαλάν, τοὺς Ἱερομάρτυρας, λόγοις μακαρίσωμεν, ἱερωτάτοις κραυγάζοντες, ὁ αἰνετὸς τῶν Πατέρων, Θεὸς καὶ ὑπερένδοξος.

### Θεοτοκίον

Ἱεραρχῶν, θεῖον ἐγκαλλώπισμα, καὶ Ἀθλοφόρων εὐκλεῶν, παναμώμητε ἀληθῶς, στέφανος γεγένησαι, πάντων τε κραταίωμα, τῶν μελωδούντων ἐκάστοτε, ὁ αἰνετὸς τῶν Πατέρων, Θεὸς καὶ ὑπερένδοξος.

### Τοῦ Ἁγίου Γεωργίου

#### Ὁ διασώσας ἐν πυρὶ

Μόνα ποθῶν τὰ νοητά, μόνοις τε γαννύμενος Μάκαρ, τοῖς ἐν ἐλπίσιν ἀγαθοῖς, τὰ παρόντα ὡς ὄναρ λελόγισαι, ἐκβοῶν, ὑπερύμνητε, ὁ Θεὸς ὁ τῶν Πατέρων εὐλογητὸς εἶ.

Νοῦν ἡγεμόνα τῶν παθῶν, Ἐνδοξε ἐποίεις ὡς νόμος, Θεοῦ ὁ κάλλιστός ἐστιν, ἰσχυρὸς ἐπὶ πάσης τῆς κτίσεως, ἐκνικὰν τὸν βελτίονα, τῶν χειρόνων τὰς κινήσεις χάριτι θεία.

Ὡ τοῦ θερμοῦ σου, πρὸς Θεὸν ἔρωτος Παμμάκαρ! πῶς ὄλβον, ὡς χοῦν λελόγισαι βοῶν. Τοῦ Δεσπότη τοῦ ὄλων ἀντάξιον, τῆς ἀγάπης οὐ κέκρικα, κόσμον ὄλον ἐξισοῦσθαι, κὰν χρυσὸς πέλη.

### Θεοτοκίον

Παρθένε Μήτηρ τοῦ Θεοῦ, θραῦσον τῶν βαρβάρων τὰ θράση, καὶ τὰς βουλάς τῶν ἀσεβῶν, τῷ πιστῷ Βασιλεῖ καθυπόταξον, καὶ τὸ κέρας ἀυχήμασι, τῆς ἀνδρείας μεγάλυνον τῶν Ὁρθοδόξων.

### Τῶν Μαρτυρῶν

#### Ὦδὴ η'

«Ἐν καμίνῳ Παῖδες Ἰσραὴλ, ὡς ἐν χωνευτηρίῳ, τῷ κάλλει τῆς εὐσεβείας, καθαρώτερον χρυσοῦ, ἀπέστιλβον λέγοντες. Εὐλογεῖτε πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε εἰς πάντας τοὺς αἰῶνας».

Νομισθέντες ἔναντι ἐχθρῶν, Σοφοὶ ἐβδελυγμένοι, μετήγεσθε ἀπὸ τόπων, ἐπὶ τόπους πρὸς πολλῶν,

πείραν μαστιγώσεων, ἐκβοῶντες. Πάντα τὰ ἔργα Κυρίου, τὸν κύριον ὑμνεῖτε, καὶ ὑπερυψοῦτε εἰς πάντας τοὺς αἰῶνας.

Ἐν γυμνώσει σώματος ὑμεῖς, πληγαῖς προσομιλοῦντες, ἐπλήξατε τὸν ἀσώματον, πανευφημοὶ ἐχθρόν, λόγῃ καρτερότητας, μελωδοῦντες, Πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε εἰς πάντας τοὺς αἰῶνας.

Συντριβέντες λίθοις ὧς ποτε, ὁ πρῶτος τῶν Μαρτυρῶν, τὴν πέτραν οὐκ ἐξηρνήσασθε, τὴν ὄντως ἀρραγῆ, Χριστὸν μεγαλώνουμι, μελωδοῦντες. Πάντα τὰ ἔργα Κυρίου, τὸν κυριον ὑμνεῖτε, καὶ ὑπερυψοῦτε εἰς πάντας τοὺς αἰῶνας.

### Τριαδικον

Ὡς Μονάδα φύσει μὲν ἀπλήν, Τριάδα δὲ προσώποις, δοξάζωμεν τὸν Πατέρα, τὸν προάναρχον Υἱόν, καὶ Πνεῦμα τὸ Ἅγιον, μελωδοῦντες. Πάντα τὰ ἔργα Κυρίου, τὸν Κύριον ὑμνεῖτε, καὶ ὑπερυψοῦτε εἰς πάντας τοὺς αἰῶνας.

### Θεοτοκίον

Ἰακώβ σὲ κλίμακα ποτέ, ἐώρακε Παρθένε, δι' ἧς μὲν ὁ Θεὸς Λόγος, κατήλθεν ἐπὶ γῆς, ἡμᾶς δὲ ἀνήγαγε πρὸς τὸ ὕψος, τοῦτον ἀπαύστως ὑμνοῦμεν Θεοτόκε, καὶ ὑπερυψοῦμεν εἰς πάντας τοὺς αἰῶνας.

### Τοῦ Ἁγίου Γεωργίου

#### Γῆ καὶ πάντα τὰ ἐν αὐτῇ

Ῥάβδω λόγων σου ἱερῶν, ἀνέτρεψας δαιμόνων τὴν πληθύν, καὶ ἠλευθέρωσας πιστῶν, τὰς ἀγέλας τῆς τούτων λύμης, Χριστῷ μελωδοῦντων. Εὐλογεῖτε τὰ ἔργα τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

Ὅμμα τείναντ' εἰς οὐρανόν, ἀνέτειλέ σοὶ πρῶϊμον τὸ φῶς, ὧς πὲρ ὑπέσχετο Θεός, ἔτι γάρ σου προσευχομένου, παρέστη βοῶν σοί, Ἐπιτάρροθος ἦκω σοί, πτόησιν πᾶσαν ἀπορρίψας, ἀνδρίζου εἰς αἰῶνας.

Φοβερὰν σου τὴν προσβολήν, ἀνέδειξε Χριστὸς τοῖς πονηροῖς, καὶ ἀλαζόσι λοχαγοῖς, τὰς γὰρ τούτων μηχανουργίας, ἰστὸν ὡς ἀράχνης, ἐξηφάνισας κράζων Γεώργιε, Ὑπερευλογῶ σε, Χριστέ εἰς τοὺς αἰῶνας.

### Θεοτοκίον

Ῥύμην ἄστατον καὶ φθοράν, ὁ τόκος σου κατέλυσεν ἀγνή, τὴν τοῦ θανάτου καὶ ζωῆν, τοῖς ἀνθρώποις πᾶσι παρέσχε, τοῖς τοῦτον ὑμνοῦσιν, ὡς Θεὸν τῶν ἀπάντων καὶ Κύριον, καὶ ὑπερυψοῦσιν, εἰς πάντας τοὺς αἰῶνας.

### Ὁ Εἰρμὸς

«Γῆ καὶ πάντα τὰ ἐν αὐτῇ, θάλασσα, καὶ πᾶσαι αἱ πηγαί, οἱ οὐρανοὶ τῶν οὐρανῶν, φῶς καὶ σκότος, ψῦχος καὶ καύσων, υἱοὶ τῶν ἀνθρώπων, ἱερεῖς εὐλογεῖτε τὸν Κύριον, καὶ ὑπερυψοῦτε, εἰς πάντας τοὺς αἰῶνας».

### Τῶν Μαρτύρων

#### Ὦδὴ θ'

«Τύπον τῆς ἀγνῆς λοχείας σου, πυρπολουμένη βᾶτος, ἔδειξεν ἄφλεκτος, καὶ νῦν καθ' ἡμῶν, τῶν πειρασμῶν ἀγριαίνουσαν, κατασβέσαι αἰτοῦμεν τὴν κάμινον, ἵνα σὲ Θεοτόκε, ἀκαταπαυστως μεγαλύνωμεν».

Ὅσπερ ἄνοδοι καὶ κλίμακες, πρὸς οὐρανὸν ἀνάγουσαι, ὑμᾶς ὄφθησαν, μάκαρ Ἰωσήφ, Ἀειθαλά τε πανένδοξοι, αἱ τῶν λίθων νιφάδες πανεύφημοι, δι' ὧν θανατωθέντες, ἀθανασίας ἠξιώθητε.

Στῶμεν εὐσεβῶς γεραίροντες, Ἀκεσμιὰν τὸν θεῖον ἱερομάρτυρα, τὸν ἱερουργόν τε, Ἰωσήφ τὸν πανάριστον, καὶ Χριστοῦ μυστηρίων διάκονον, Ἀειθαλὰν τὸν μέγαν, τοὺς εὐκλειεῖς Θεοῦ θεράποντας.

Ἦδη πρὸς Θεὸν σκηνώσαντες, καὶ φωτισμοῦ ἀρρήτου καταξιούμενοι, καὶ ἀγγελικαῖς χοροστασίαις ἐνούμενοι, καὶ συνόντες Μαρτύρων στρατεύμασι, σὺν τούτοις Ἀθλοφόροι, ὑπὲρ ἡμῶν ἀεὶ πρεσβεύσατε.

#### Θεοτοκίον

Φράσαι τὸ φρικτὸν μυστήριον, τοῦ τοκετοῦ σου γλῶσσα ὅλως οὐ δύναται, τὸν γὰρ οὐρανοῦ, καὶ πάσης κτίσεως Κύριον, ἐσωμάτωσας σάρκα πτωχεύσαντα, ἀγνή Παρθενομήτορ, ὅθεν συμφώνως σὲ δοξάζομεν.

#### Τοῦ Ἁγίου Γεωργίου

#### Ὁ τόκος σου ἄφθορος

Ὅρει μαρτυρίου προσεπέβης, καὶ στέφος ἐδέξω Ἀθλοφόρε, ἐκ χειρὸς τοῦ Κυρίου, τοῦτο γὰρ ἐστὶ τὸ γέρας τῶν Μαρτύρων, ὅθεν σὲ πάντες, ἐπαξίως μεγαλύνομεν.

Νέμεις λύσιν τῶν ἀμπλακημάτων, καὶ νόσους διώκεις Ἀθλοφόρε, τὰς τοῦ σώματος πόρρω, καὶ ἄρτιον ὄλον μὲ ἀποδεικνύεις, διό σου πόθω, τὴν ἐμφέρειαν Προσπύτσομαι.

Ὡς πόλον πολεύων Ἀθλοφόρε, καὶ θρόνω τοῦ πάντων Βασιλέως, παριστάμενος αἴγλην, τὴν σκεδάζουσιν νέφος ἀμαρτημάτων, πέμψον τῷ πόθω, τὴν ὠδὴν σοὶ ἐξυφάναντι.

#### Θεοτοκίον

Σύμμορφος Υἱὸς ἐξ ἀγεννήτου, Πατρὸς γεννηθεὶς πρὸ τῶν αἰώνων, ἐπ' ἐσχάτων δὲ αὐθις, διὰ Πνεύματος Ἁγίου, ἐνδημήσας τὴ Παρθένω, σάρκα πτωχεύσας, τὸ ἀνθρώπινον ἐθέωσας.

#### Ὁ Εἰρμὸς

«Ὁ τόκος σου ἄφθορος ἐδείχθη, Θεὸς ἐκ λαγονων σου προῆλθε, σαρκοφόρος ὡς ὄφθη ἐπὶ γῆς, καὶ τοῖς ἀνθρώποις συνανεστράφη, σὲ Θεοτόκε, διὸ πάντες μεγαλύνομεν».

#### Ἐξαποστειλάριον

#### Τοῖς Μαθηταῖς συνέλθωμεν

Ἀκεψιμὰς ὁ ἐνδοξος, Ἰωσήφ ὁ γενναῖος, Αἰιθαλὰς ὁ πάνσοφος, τοῦ Χριστοῦ τὴ ἰσχύϊ, ἐνήθησαν καὶ τὴν πλάνην, τῶν Περσῶν καθελόντες, ὑπὲρ ἡμῶν πρεσβεύουσι, τὴ Ἁγία Τριάδι, οὓς εὐσεβῶς, ὡς ἱερομάρτυρας εὐφημοῦντες, φαιδρῶς πανηγυρίζομεν, τὴν λαμπρὰν τούτων μνήμην.

#### Τοῦ Ἁγίου Γεωργίου

#### Ἐν πνεύματι τῷ Ἱερῷ

Τοῖς ρείθροις τῶν αἱμάτων σου, τῆς ἀπάτης τὴν φλόγα, ἀπέσβεσας Μακάριε, καὶ τυράννων τὰ θράση, εἰς τέλος ἐξηφάνισας, καὶ Χριστὸν ἐδόξασας, Γεώργιε Ἀθλοφόρε, ὅθεν στέφος ἐδέξω, ἀφθαρσίας καὶ ζωῆς, ἐκ δεξιᾶς τοῦ Ὑψίστου.

#### Θεοτοκίον

Οὐκ ἔστιν ὅλως ἐν ἐμοί, σωτηρία Παρθένε, ὅτι κακῶς εἰσπέπτωκα, βάθος ἀμαρτημάτων, καὶ προσδοκῶ τὴν ἀπειλήν, τῆς φρικτῆς κολάσεως, καὶ τῶν ἐρίφων τῆς μοίρας, οἴκτειρόν με πρὸ δίκης, ὡς ὑπάρχουσα θερμῇ, ἀντίληψις Θεοτόκε.

**Εἰς τοὺς Αἴνους, ἰσθῶμεν Στίχους δ' καὶ ψάλλομεν τρία Στιχηρὰ Προσόμοια τοῦ Ἁγίου Γεωργίου, δευτεροῦντες τὸ πρῶτον.**

#### Ἦχος δ' Ὡς γενναῖον

Τοῦ Χριστοῦ τὸ γεώργιον, τὸν γενναῖον ἐν Μάρτυσι, τὸν σοφὸν Γεώργιον εὐφημήσωμεν, τῆς ἀληθείας τὸν κήρυκα, κλῆμα τὸ ἀείζωον, τῆς ἀμπέλου τῆς ζωῆς, τὸν καρπὸν ἐξανθήσαντα, καὶ πηγάσαντα, εὐσεβείας τὸ γλεῦκος καὶ τοὺς πίστει, ἐκτελοῦντας ἐτησίως, τούτου τὴν μνήμην εὐφραίνοντα.

Ὡς ἀστέρα πολύφωτον, ὥσπερ ἥλιον λάμποντα, ἐν τῷ στερεώματι σὲ γινώσκομεν, ὡς μαργαρίτην πολύτιμον, ὡς λίθον ἀυγάζοντα, ὡς ἡμέρας σὲ υἰόν, ὡς γενναῖον ἐν Μάρτυσιν, ὡς ὑπέρμαχον, τῶν πιστῶν ἐν κινδύνοις εὐφημοῦμεν, ἐκτελούντές σου τὴν μνήμην, τροπαιοφόρε Γεώργιε.

Ἐν θαλάσῃ μὲ πλέοντα, ἐν ὁδῷ μὲ βαδίζοντα, ἐν νυκτὶ καθεύδοντα περιφρούρησον, ἐπαγρυπνοῦντα διάσωσον, παμμάκαρ Γεώργιε, καὶ ἀξίωσον ποιεῖν, τοῦ Κυρίου τὸ θέλημα, ὅπως εὖροιμι, ἐν ἡμέρα τῆς

δίκης τῶν ἐν βίῳ, πεπραγμένων μοι τὴν λύσιν, ὁ προσδραμὼν ἐν τῇ σκέπῃ σου.

**Δοξα... Ἦχος δ'**

Τὸν νοερὸν ἀδάμαντα τῆς καρτερίας ἀδελφοί, πνευματικῶς εὐφημήσωμεν, Γεώργιον τὸν ἀοίδιμον Μάρτυρα, ὃν ὑπὲρ Χριστοῦ πυρούμενον, ἐχάλκευσαν κίνδυνοι, καὶ ἐστόμωσαν βάσανοι, καὶ ποικίλαι κολάσεις ἀνήλωσαν, σῶμα τὸ φύσει φθειρόμενον, ἐνίκα γὰρ ὁ πόθος τὴν φύσιν, διὰ θανάτου πείθων τὸν ἔραστήν, διαβῆναι πρὸς τὸν ποθούμενον, Χριστὸν τὸν Θεόν, καὶ Σωτήρα τῶν ψυχῶν ἡμῶν.

**Καὶ νύν... Θεοτοκίον**

**Ἐδωκας σημείωσιν**

Ζόφος φοβερώτατος, ὁ τοῦ θανάτου Θεόνυμφε, τὴν ψυχὴν κατατρύχει μου, τὸ δὲ λογοθέσιον, ἐξιστὰν καὶ τρέμειν, αἰεὶ τῶν δαιμόνων, παρασκευάζει Ἀγαθή, ἐξ ὧν μὲ ρύσαι τὴν δυναστεία σου, Παρθένε ἀπειρόγαμε, καὶ πρὸς λιμένα σωτήριον, καὶ πρὸς φῶς τὸ ἀνέσπερον, τῶν Ἁγίων κατάταξον.

**Δοξολογία Μεγάλη, καὶ Ἀπόλυσις**